

Татар халык жыры

Тал бөгелә

Тәрзә төбем исле гөл,
Иснә, дустым, исле ул;
Уртасында бер чәчәк бар —
Өзмим, синең төсле ул.

Талы, талы,
Талы бөгелеп тора.
Тагын бер күрәсе килеп,
Үзәк өзелеп тора.

Тәрзә төбем исле гөл,
Рәхәтләнәм исенә.
Сәгать саен, минут саен
Син төшәсең исемә.

Талы, талы,
Талы бөгелеп тора.
Тагын бер күрәсе килеп,
Үзәк өзелеп тора.

Тәрзә төбем исле гөл,
Мин ярата торган гөл.
Сине сагынып, жырлар жырлыым —
Сагынуымны шуннан бел.

Талы, талы,
Талы бөгелеп тора.
Тагын бер күрәсе килеп,
Үзәк өзелеп тора.